

دح . م . نوزادي ژباړه

مريخ ته بڼه راغلاست

د (metroXpress) پنامه يوي دنمارکی ورځپاڼي په ۲۱ / ۶ / ۲۰۰۷ نيټه د (مريخ ته يو امتحاني سفر وکړي) ترسرليک لاندې يو په زړه پوري خبر خپورکړي چې پښتو ژباړه ئې داده:

يادونه : لوړه موضوع مي د هغو افغاني مينه والو پخاطر وژباړل ، کوم چې د شرايطوسره برابردي او غواړي په نوموړي پروگرام کښي دگډون په هيله خپل نوم وليکي . دوطنوالو دبري په هيله !

دايزولوشن (تجربيدکولو) پخاطر دځوانو او روغو کسانوديوه گروپ په لتون:

دهغو کسانودپاره چې Claustrophobia (يوه روحي ناروغي ده چې ورباندي مصاب انسان په ترلي اطاق کښي ډايريري . ژباړونکی .) لري اويائي يوازيتوب خوښيري ، دمريخ سفر به خوندورمصرفيت نه وي . ټاکل شويده چې شپږ کسان به ۱۷ مياشتي په يوه ترلي فولادي کانتينر کښي يو ځاي کار او ژوندسره وکړي . کله چې دکانتينر سر وتړل شي ، بيانو دنړۍ سره دنوموړو کسانو اړيکي يوازي دراديوبي څپو دلاري ، هغه هم د ۴۰ دقيقوپه ځنډ سره تينگيدلي شي او

بس . داروپافضائي اجنتوري(ESA) ددغه پروگرام پخاطر هغه کسان لټوي ترڅو پخپله خوښه ددغي دندي وترسره کولوته تيارۍ وښي او مريخ ته په يوه فضايي کپسول کي سفر وکړي . اروپايي اجنتوري به ددوي دسفر په اوږدو کي پردي موضوع باندي څيړني ترسره کړي چې ددومره اوږده وخت دپاره په دغسي يوه ترلي ظرف کښي دخلکو ديوه گروپ گډ اوسيدل به پر دوي باندي څه ډول اغيزي وښندي . پدي توگه به دغه ډله دومره موده په کانتينر کي بندي پاته وي لکه څومره وخت چې مريخ ته دتگ اوبيرته راتگ دپاره پکاردي يعني پوره ۵۲۰ ورځي.

پلان شوي بيرني حالتونه:

بي بي سي راديو پخپله يوه خپرونه کښي داخبره څرگنده کړه چې په گروپ کي سره يوځاي شوي کسان بايد ودي کارته تيارشي ترڅو دخپل سفر په وخت ديولر په پام کي نيول شووبيرنيو حالاتو سره مقابله وکړاي شي . که څه هم ESA تروسه وسه کوبښ کوي دفضانوردانوژوند دگواښ سره مخامخ نکړي خو په ځينو ضروري حالاتو کښي له کارنه چاره نشته .

دگروپ دڅيړنو دچارو مسئول Bruno Gardini دبي بي سي سره په مرکه کي ياده کړه چې دگروپ په ټاکلو او ليرلو کښي يوازي موخه داده چې وليدل شي داشپږ کسان په ټاکلو بندو شرايطو کښي څنگه يوله بله سره گډ ژوند اوگذاره کولاي شي . ټاکل شويده نوموړي شپږ تنه به دسفر په موده کښي ۵۵۰۰۰ - ۶۰۰۰۰ ډالرو پوري مياشتني معاش هم ترلاسه کړي .

دالکولي مشروباتو ځکل منع دي!

هغه کسان چې غواړي په نوموړي گروپ کښي نوم وليکي ، بايد څو ټکي په پام کي ولري او هغه داچي دسگريټ ځکولو ، الکولي مشروباتو اونورو مخدره موادو سره بايد عادت ونلري ، جسمي کړه وړه ئې ډير مناسب ، سن ئې

۲۵د څخه تر ۵۰ کالو پوري وي او قد ئي ۱۸۵د سانتي مترو څخه جگ نه وي . لډي نه پرته بايد په روسي او انگريزي دواړو ژبو باندي ورغيدلاي شي .

دنوموري پروگرام په ترسره کولو سره اړوند ماهران غواړي پدي پوه شي چي په راتلونکي کيني وفضاته ديوه ټيم دټاکلو او ليرلو په وخت کي بايد کوم کوم معيارونه په نظر کي ونيول شي ترڅو هغوي يوله بله سره په اورده موده کيني گډ ژوند او گډ کار ته چمتو وي او همدارنگه په بيرنيو حالاتو کيني هم دخپل کار له عهدي ووتلاي شي . ددي خبري سره سره چي مريخ ته سفرونه دنژدي راتلونکي موضوع نده ، خوبياهم پکارده په عملي توگه دامعلومه شي چي په څه ډول دځمکي اوسيدونکي دمريخ په چاپيريال کيني دبېشانه زياتو راډيو اکتيف تشعشعاتو له اغيزي څخه وساتل شي .

دژباړي پاي.